



# ਰਾਜ ਵਿਦਿਅਕ ਖੋਜ ਅਤੇ ਸਿਖਲਾਈ ਪ੍ਰੀਸ਼ਦ ਪੰਜਾਬ

ਪੀ.ਐਸ.ਈ.ਬੀ. ਕੰਪਲੈਕਸ, ਵਿੱਦਿਆ ਭਵਨ, ਬਲਾਕ-ਈ, ਛੇਵੀਂ ਮੰਜਿਲ, ਫੇਜ਼-8, ਮੋਹਾਲੀ,

ਈਮੇਲ: directorscert@punjabeducation.gov.in, ਫੋਨ ਨੰ: 0172-2212221

ਵੱਲ

ਸਮੂਹ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਸੈ.ਸਿੱ/ਐ.ਸਿੱ.)

ਸਮੂਹ ਡਾਇਟ ਪ੍ਰਿੰਸੀਪਲ,

ਸਮੂਹ ਬੀ.ਪੀ.ਈ.ਓ.,

ਸਮੂਹ ਸਕੂਲ ਮੁਖੀ (ਵੈੱਬਸਾਈਟ ਰਾਹੀਂ)

ਪੰਜਾਬ।

ਮੀਮੇ ਨੰ: e-871555/SCERT/QP/UP/202586756

ਮਿਤੀ: ਐਸ.ਏ.ਐਸ. ਨਗਰ, 29-03-2025

**ਵਿਸ਼ਾ: ਮਿਸ਼ਨ ਸਮਰੱਥ 3.0 ਨੂੰ ਸਕੂਲਾਂ ਵਿੱਚ ਸੁਚਾਰੂ ਰੂਪ ਵਿੱਚ ਚਲਾਉਣ ਲਈ ਜ਼ਰੂਰੀ ਹਦਾਇਤਾਂ ਸੰਬੰਧੀ।**

- 1.0. ਉਪਰੋਕਤ ਵਿਸ਼ੇ ਵੱਲ ਧਿਆਨ ਦੇਣ ਦੀ ਖੋਚਲੀ ਕੀਤੀ ਜਾਵੇ।
- 2.0. ਪੰਜਾਬ ਦੇ ਸਮੂਹ ਸਰਕਾਰੀ ਸਕੂਲਾਂ ਵਿੱਚ ਜਮਾਤ ਤੀਜੀ ਤੋਂ ਅੱਠਵੀਂ ਦੇ ਵਿਦਿਆਰਥੀਆਂ ਨੂੰ ਭਾਸ਼ਾ ਅਤੇ ਗਣਿਤ ਦੀਆਂ ਮੁਢਲੀਆਂ ਕੁਸ਼ਲਤਾਵਾਂ ਵਿੱਚ ਪਰਿਪੱਕ ਕਰਨ ਲਈ ਪਿਛਲੇ ਦੋ ਸਾਲਾਂ ਤੋਂ ਮਿਸ਼ਨ ਸਮਰੱਥ ਚਲਾਇਆ ਜਾ ਰਿਹਾ ਹੈ ਜੋ ਕਿ **TaRL (Teaching at Right Level)** ਅਧਿਆਪਨ ਪੱਧਰ 'ਤੇ ਅਧਾਰਿਤ ਹੈ।
- 3.0. ਮਿਸ਼ਨ ਸਮਰੱਥ ਫੇਜ਼-2 ਦੇ ਸਾਰਥਕ ਨਤੀਜੇ ਪ੍ਰਾਪਤ ਹੋਏ ਹਨ। ਪਰ ਅਜੇ ਵੀ ਕਈ ਵਿਦਿਆਰਥੀ ਨਿਰਧਾਰਿਤ ਟੀਚਿਆਂ ਨੂੰ ਹਾਸਲ ਨਹੀਂ ਕਰ ਸਕੇ। ਇਸ ਸੰਬੰਧ ਵਿੱਚ ਵਿਸ਼ਾ ਅਧਿਆਪਕਾਂ, ਸਟੇਟ ਰਿਸੋਰਸ ਗਰੁੱਪ ਦੇ ਮੈਂਬਰਾਂ ਅਤੇ ਸਕੂਲ ਮੁਖੀਆਂ ਤੋਂ ਪ੍ਰਾਪਤ ਫੀਡਬੈਕ ਦੇ ਅਧਾਰ 'ਤੇ ਮੁੱਢਲੀਆਂ ਕੁਸ਼ਲਤਾਵਾਂ ਦੀ ਪਰਿਪੱਕਤਾ ਨੂੰ ਸਥਾਈ ਕਰਨ ਅਤੇ ਇਹਨਾਂ ਕੁਸ਼ਲਤਾਵਾਂ ਦੇ ਉੱਚਤਰ ਪੱਧਰ ਨੂੰ ਪ੍ਰਾਪਤ ਕਰਨ ਲਈ ਪੰਜਾਬ ਦੇ ਸਾਰੇ ਸਰਕਾਰੀ ਸਕੂਲਾਂ ਵਿੱਚ ਤੀਜੀ ਤੋਂ ਅੱਠਵੀਂ ਜਮਾਤਾਂ ਦੇ ਸਾਰੇ ਵਿਦਿਆਰਥੀਆਂ ਲਈ 'ਮਿਸ਼ਨ ਸਮਰੱਥ ਫੇਜ਼-3.0' ਸੈਸ਼ਨ 2025-26 ਵਿੱਚ ਪਹਿਲੇ ਦੇ ਮਹੀਨਿਆਂ ਲਈ ਚਲਾਇਆ ਜਾਵੇਗਾ।
- 4.0. ਮਿਸ਼ਨ ਸਮਰੱਥ : ਫੇਜ਼-2 ਤਹਿਤ ਕੀਤੇ ਗਏ ਬੇਸਲਾਈਨ, ਮਿਡਲਾਈਨ ਅਤੇ ਅੰਤਮ ਮੁਲਾਂਕਣਾਂ ਦੇ ਡੂੰਘਾਈ ਨਾਲ ਕੀਤੇ ਗਏ ਵਿਸਲੇਸ਼ਣ ਅਤੇ ਵਿਸ਼ਾ ਅਧਿਆਪਕਾਂ ਅਤੇ ਸਕੂਲ ਮੁਖੀਆਂ ਤੋਂ ਪ੍ਰਾਪਤ ਫੀਡਬੈਕ ਦੇ ਆਧਾਰ 'ਤੇ ਮਿਸ਼ਨ ਸਮਰੱਥ : ਫੇਜ਼-3.0 ਲਈ ਪੰਜਾਬੀ, ਗਣਿਤ ਅਤੇ ਅੰਗਰੇਜ਼ੀ ਵਿਸ਼ਿਆਂ ਦੇ ਵਿਸ਼ਾ ਵਸਤੂ, ਟੀਚਿਆਂ ਅਤੇ ਪੱਧਰਾਂ ਵਿੱਚ ਹੇਠ ਲਿਖੇ ਬਦਲਾਅ ਕੀਤੇ ਗਏ ਹਨ :

## 4.1 ਤੀਜੀ ਤੋਂ ਅੱਠਵੀਂ ਜਮਾਤ ਦੇ ਟੀਚਿਆਂ ਅਤੇ ਵਿਸ਼ਾ ਵਸਤੂ ਵਿੱਚ ਬਦਲਾਅ

- i. **ਪੰਜਾਬੀ** : ਪੰਜਾਬੀ ਵਿਸ਼ੇ ਵਿੱਚ ਮਿਸ਼ਨ ਸਮਰੱਥ : 2.0 ਵਿੱਚ ਤੀਜੀ ਤੋਂ ਅੱਠਵੀਂ ਜਮਾਤ ਦੇ ਵਿਦਿਆਰਥੀਆਂ ਨੂੰ ਪੰਜਾਬੀ ਵਿੱਚ 'ਸਮਝ ਆਧਾਰਿਤ ਕਹਾਣੀ ਪੜ੍ਹਨਾ' ਦਾ ਟੀਚਾ ਉਲੀਕਿਆ ਗਿਆ ਸੀ। ਪਰ ਫੇਜ਼-3.0 ਵਿੱਚ ਪੰਜਾਬੀ ਵਿੱਚ ਪੜ੍ਹਨ ਦਾ ਟੀਚਾ 'ਸਮਝ ਆਧਾਰਿਤ ਕਹਾਣੀ' ਰੱਖਦੇ ਹੋਏ ਇਸ ਦੇ ਨਾਲ **ਲਿਖਣ ਦੀ ਕੁਸ਼ਲਤਾ (writing skills)** ਨੂੰ ਵੀ ਸ਼ਾਮਿਲ ਕੀਤਾ ਗਿਆ ਹੈ। ਇਸ ਟੀਚੇ ਨੂੰ ਪ੍ਰਾਪਤ ਕਰਨ ਲਈ ਪੰਜਾਬੀ ਵਿਸ਼ੇ ਦੇ ਕੰਟੈਂਟ ਵਿੱਚ ਲਿਖਣ ਦਾ ਅਭਿਆਸ ਵਧਾਇਆ ਗਿਆ ਹੈ।
- ii. **ਗਣਿਤ**: ਗਣਿਤ ਵਿਸ਼ੇ ਦੇ ਪਿਛਲੇ ਸਾਲ ਦੇ ਟੀਚਿਆਂ ਦੀ ਨਿਰੰਤਰਤਾ ਵਿੱਚ ਅੱਗੇ ਵਧਦੇ ਹੋਏ ਤੀਜੀ ਤੋਂ ਅੱਠਵੀਂ ਜਮਾਤ ਦੇ ਵਿਦਿਆਰਥੀਆਂ ਨੂੰ ਮਿਸ਼ਨ ਸਮਰੱਥ: 3.0 ਵਿੱਚ 'ਚਾਰੇ ਸੰਕਿਰਿਆਵਾਂ (ਜੋੜ, ਘਟਾਓ, ਗੁਣਾ ਅਤੇ ਭਾਗ) 'ਤੇ ਆਧਾਰਿਤ **ਮਿਸ਼ਰਤ ਸ਼ਾਬਦਿਕ ਸਵਾਲ (mixed word problems based on four basic operations)** ਕਰਨ ਦੇ ਸਮਰੱਥ ਕਰਨ ਦਾ ਟੀਚਾ ਉਲੀਕਿਆ ਗਿਆ ਹੈ ਅਤੇ ਛੇਵੀਂ ਤੋਂ ਅੱਠਵੀਂ ਜਮਾਤ ਲਈ **ਭਿੰਨਾਂ ਦੀ ਪਛਾਣ ਅਤੇ ਭਿੰਨਾਂ ਦੀ ਤੁਲਨਾ** ਦਾ ਟੀਚਾ ਵੀ ਸ਼ਾਮਿਲ ਕੀਤਾ ਗਿਆ ਹੈ। ਇਸ ਟੀਚੇ ਨੂੰ ਹਾਸਲ ਕਰਨ ਲਈ ਗਣਿਤ ਵਿਸ਼ੇ ਦੀਆਂ ਮਿਸ਼ਨ ਸਮਰੱਥ 3.0 ਲਈ ਤਿਆਰ ਕੀਤੀਆਂ ਵਰਕਸ਼ੀਟਾਂ ਵਿੱਚ ਚਾਰੇ ਸੰਕਿਰਿਆਵਾਂ 'ਤੇ ਆਧਾਰਿਤ ਮਿਸ਼ਰਤ ਸ਼ਾਬਦਿਕ ਸਵਾਲਾਂ ਅਤੇ **ਭਿੰਨਾਂ ਦੀ ਪਛਾਣ ਅਤੇ ਭਿੰਨਾਂ ਦੀ ਤੁਲਨਾ** ਤੇ ਆਧਾਰਿਤ ਪ੍ਰਸ਼ਨਾਂ ਵਿੱਚ ਵਾਧਾ ਕੀਤਾ ਗਿਆ ਹੈ।
- iii. **ਅੰਗਰੇਜ਼ੀ**: ਅੰਗਰੇਜ਼ੀ ਵਿਸ਼ੇ ਵਿੱਚ ਮਿਸ਼ਨ ਸਮਰੱਥ : ਫੇਜ਼-3 ਤਹਿਤ ਵਿਦਿਆਰਥੀਆਂ ਲਈ ਅੰਗਰੇਜ਼ੀ ਵਿੱਚ 'ਸਮਝ ਆਧਾਰਿਤ ਕਹਾਣੀ ਪੜ੍ਹਨਾ' (Reading story with Comprehension) ਉਲੀਕਿਆ ਗਿਆ ਹੈ। ਅੰਗਰੇਜ਼ੀ ਵਿਸ਼ੇ ਵਿੱਚ 3.0 ਵਿੱਚ **Comprehension (ਸਮਝ) ਦੀ ਕੁਸ਼ਲਤਾ ਨੂੰ ਵੱਖਰੇ ਤੌਰ ਤੇ ਚੈੱਕ ਕੀਤਾ ਜਾਣਾ ਹੈ।**

iv. **ਮਿਸ਼ਨ ਸਮਰੱਥ: ਫੇਜ਼-3 ਦੇ ਟੀਚੇ** – ਮਿਸ਼ਨ ਸਮਰੱਥ:3.0 ਦੇ ਟੀਚੇ ਹੇਠ ਲਿਖੇ ਅਨੁਸਾਰ ਨਿਰਧਾਰਿਤ ਕੀਤੇ ਗਏ ਹਨ :

ਪੰਜਾਬੀ	<ul style="list-style-type: none"> <li>ਪੜ੍ਹਨਾ- ਜਮਾਤ 3 - 8 ਦੇ ਸਾਰੇ ਬੱਚੇ ਸਮਝ ਅਧਾਰਿਤ ਕਹਾਣੀ ਪੜ੍ਹ ਸਕਣ।</li> <li>ਲਿਖਣਾ- 1. ਜਮਾਤ 3 - 8 ਦੇ ਸਾਰੇ ਬੱਚੇ ਸਰਲ ਵਾਕ ਲਿਖ ਸਕਦੇ ਹੋਣ। 2. ਜਮਾਤ 6-8 ਤੋਂ ਸਾਰੇ ਬੱਚੇ ਸਰਲ ਵਾਕ ਆਪ ਬਣਾ ਕੇ ਲਿਖ ਸਕਦੇ ਹੋਣ।</li> </ul>
ਗਣਿਤ	<ul style="list-style-type: none"> <li>ਜਮਾਤ 3 ਤੋਂ 5 ਦੇ ਸਾਰੇ ਬੱਚੇ ਮਿਸ਼ਰਤ ਸ਼ਾਬਦਿਕ ਸਵਾਲ ਹੱਲ ਕਰ ਸਕਣ।</li> <li>ਜਮਾਤ 6 ਤੋਂ 8 ਦੇ ਸਾਰੇ ਬੱਚੇ ਮਿਸ਼ਰਤ ਸ਼ਾਬਦਿਕ ਸਵਾਲ, ਭਿੰਨਾਂ ਦੀ ਪਛਾਣ ਅਤੇ ਤੁਲਨਾ ਕਰ ਸਕਣ।</li> </ul>
ਅੰਗਰੇਜ਼ੀ	<ul style="list-style-type: none"> <li>ਪੜ੍ਹਨਾ- ਜਮਾਤ 3 ਤੋਂ 8 ਦੇ ਸਾਰੇ ਬੱਚੇ ਕਹਾਣੀ ਪੜ੍ਹ ਸਕਣ।</li> <li>Comprehension- ਜਮਾਤ 3 ਤੋਂ 8 ਦੇ ਸਾਰੇ ਬੱਚੇ ਕਹਾਣੀ ਨੂੰ ਸਮਝ ਸਕਣ ।</li> </ul>

4.3 **ਪੰਜਾਬੀ, ਗਣਿਤ ਅਤੇ ਅੰਗਰੇਜ਼ੀ ਵਿਸ਼ਿਆਂ ਵਿੱਚ ਵੱਖ-ਵੱਖ ਲੈਵਲ-** ਮਿਸ਼ਨ ਸਮਰੱਥ:3.0 ਵਿੱਚ ਜਮਾਤਾਂ ਤੀਸਰੀ ਤੋਂ ਅੱਠਵੀਂ ਦੇ ਵਿਦਿਆਰਥੀਆਂ ਦੇ ਸਿੱਖਣ-ਪੱਧਰਾਂ 'ਤੇ ਅਧਾਰਿਤ ਲੈਵਲ ਵਿਸ਼ਾ-ਵਾਰ ਹੇਠ ਦਿੱਤੀ ਸਾਰਣੀ ਵਿੱਚ ਦਰਸਾਏ ਗਏ ਹਨ:

4.3.1 **ਪ੍ਰਾਇਮਰੀ ਜਮਾਤਾਂ ਨਾਲ ਸੰਬੰਧਤ ਸਾਰਣੀ-**

ਵਿਸ਼ਾ- ਪੰਜਾਬੀ		
ਪੜ੍ਹਨ ਦੇ ਲੈਵਲ		
ਲੈਵਲ-1	ਲੈਵਲ-2	ਲੈਵਲ-3
ਆਰੰਭਕ, ਅੱਖਰ, ਸ਼ਬਦ	ਪੈਰਾ ਅਤੇ ਕਹਾਣੀ	ਐਡਵਾਂਸ ਕਹਾਣੀ ਪੜ੍ਹਨਾ, ਸਮਝ ਅਧਾਰਿਤ ਕਹਾਣੀ
ਲਿਖਣ ਦੇ ਪੱਧਰ		
ਆਰੰਭਕ, ਅੱਖਰ, ਸ਼ਬਦ, ਵਾਕ (ਨੋਟ:ਲਿਖਣ ਦੀ ਜਾਂਚ ਕਰਨ ਲਈ 10-10 ਵਿਦਿਆਰਥੀਆਂ ਦੇ ਗਰੁੱਪ ਬਣਾਏ ਜਾਣ।)		
ਵਿਸ਼ਾ- ਗਣਿਤ		
ਪੜ੍ਹਨ ਦੇ ਲੈਵਲ		
ਲੈਵਲ-1	ਲੈਵਲ-2	ਲੈਵਲ-3
ਆਰੰਭਕ, ਅੰਕ ਪਛਾਣ (1-9) ਅਤੇ ਸੰਖਿਆ ਪਛਾਣ (10-99)	ਘਟਾਓ ਅਤੇ ਭਾਗ	ਸ਼ਾਬਦਿਕ ਸਵਾਲ ਅਤੇ ਮਿਸ਼ਰਿਤ ਸ਼ਾਬਦਿਕ ਸਵਾਲ (ਜੋੜ, ਘਟਾਓ, ਗੁਣਾ, ਭਾਗ ਅਧਾਰਿਤ),
ਵਿਸ਼ਾ- ਅੰਗਰੇਜ਼ੀ		
ਪੜ੍ਹਨ ਦੇ ਲੈਵਲ		
ਲੈਵਲ-1	ਲੈਵਲ-2	
ਆਰੰਭਕ, ਵੱਡੇ ਅੱਖਰ, ਛੋਟੇ ਅੱਖਰ, ਸ਼ਬਦ	ਪੈਰਾ ਅਤੇ ਕਹਾਣੀ	
ਸਮਝ(Comprehension) ਦੇ ਪੱਧਰ		
ਸਮਝ ਨਹੀਂ, ਸ਼ਬਦ, ਪੈਰਾ, ਕਹਾਣੀ (ਨੋਟ: ਸਮਝ ਜਾਂਚਣ ਲਈ ਸ਼ਬਦ ਪੱਧਰ ਲਈ ਤਸਵੀਰਾਂ ਅਤੇ ਪੈਰਾ/ਕਹਾਣੀ ਪੱਧਰ ਲਈ ਪ੍ਰਸ਼ਨਾਂ ਦੀ ਵਰਤੋਂ ਕੀਤੀ ਜਾਵੇ।)		

4.3.2 **ਅੱਪਰ ਪ੍ਰਾਇਮਰੀ ਜਮਾਤਾਂ ਨਾਲ ਸੰਬੰਧਤ ਸਾਰਣੀ-**

ਵਿਸ਼ਾ- ਪੰਜਾਬੀ		
ਪੜ੍ਹਨ ਦੇ ਲੈਵਲ		
ਲੈਵਲ-1	ਲੈਵਲ-2	ਲੈਵਲ-3
ਆਰੰਭਕ, ਅੱਖਰ, ਸ਼ਬਦ	ਪੈਰਾ ਅਤੇ ਕਹਾਣੀ	ਸਮਝ ਅਧਾਰਿਤ ਕਹਾਣੀ
ਲਿਖਣ ਦੇ ਪੱਧਰ		
ਆਰੰਭਕ, ਅੱਖਰ, ਸ਼ਬਦ, ਵਾਕ (ਨੋਟ:ਲਿਖਣ ਦੀ ਜਾਂਚ ਕਰਨ ਲਈ 10-10 ਵਿਦਿਆਰਥੀਆਂ ਦੇ ਗਰੁੱਪ ਬਣਾਏ ਜਾਣ।)		
ਵਿਸ਼ਾ- ਗਣਿਤ		
ਪੜ੍ਹਨ ਦੇ ਲੈਵਲ		
ਲੈਵਲ-1	ਲੈਵਲ-2	ਲੈਵਲ-3
ਆਰੰਭਕ, ਅੰਕ ਪਛਾਣ (1-9) ਅਤੇ ਸੰਖਿਆ ਪਛਾਣ (10-99)	ਘਟਾਓ ਅਤੇ ਭਾਗ	ਸ਼ਾਬਦਿਕ ਸਵਾਲ, ਮਿਸ਼ਰਿਤ ਸ਼ਾਬਦਿਕ ਸਵਾਲ, ਭਿੰਨਾਂ ਦੀ ਪਛਾਣ ਅਤੇ ਤੁਲਨਾ
ਵਿਸ਼ਾ- ਅੰਗਰੇਜ਼ੀ		
ਪੜ੍ਹਨ ਦੇ ਲੈਵਲ		
ਲੈਵਲ-1	ਲੈਵਲ-2	
ਆਰੰਭਕ, ਵੱਡੇ ਅੱਖਰ, ਛੋਟੇ ਅੱਖਰ, ਸ਼ਬਦ	ਪੈਰਾ ਅਤੇ ਕਹਾਣੀ	
ਸਮਝ(Comprehension) ਦੇ ਪੱਧਰ		
ਸਮਝ ਨਹੀਂ, ਸ਼ਬਦ, ਪੈਰਾ, ਕਹਾਣੀ (ਨੋਟ: ਸਮਝ ਜਾਂਚਣ ਲਈ ਸ਼ਬਦ ਪੱਧਰ ਲਈ ਤਸਵੀਰਾਂ ਅਤੇ ਪੈਰਾ/ ਕਹਾਣੀ ਪੱਧਰ ਲਈ ਪ੍ਰਸ਼ਨਾਂ ਦੀ ਵਰਤੋਂ ਕੀਤੀ ਜਾਵੇ।)		

ਨੋਟ- ਪੰਜਾਬੀ/ਅੰਗਰੇਜ਼ੀ ਵਿਸ਼ਿਆਂ ਵਿੱਚ ਵਿਦਿਆਰਥੀਆਂ ਦਾ ਮੁਲਾਂਕਣ ਭਾਵੇਂ ਇੱਕ ਤੋਂ ਵੱਧ ਕੁਸ਼ਲਤਾਵਾਂ 'ਤੇ ਕੀਤਾ ਜਾਣਾ ਹੈ ਪਰ ਵਿਦਿਆਰਥੀਆਂ ਦੀ ਗਰੁੱਪਿੰਗ ਉਹਨਾਂ ਦੇ ਪੜ੍ਹਨ ਦੇ ਲੈਵਲ ਦੇ ਅਧਾਰ 'ਤੇ ਹੀ ਕੀਤੀ ਜਾਵੇਗੀ।

5.0. ਮਿਸ਼ਨ ਸਮਰੱਥ ਫੇਜ਼-3 ਤਹਿਤ ਕਰਵਾਈਆਂ ਜਾਣ ਵਾਲੀਆਂ ਗਤੀਵਿਧੀਆਂ -

5.1. ਬੱਚਿਆਂ ਦਾ ਮੁਲਾਂਕਣ -

5.1.1. ਮਿਸ਼ਨ ਸਮਰੱਥ ਦੇ ਅੰਤਰਗਤ ਜਮਾਤ ਤੀਜੀ ਤੋਂ ਅੱਠਵੀਂ ਤੱਕ ਦੇ ਸਾਰੇ ਵਿਦਿਆਰਥੀਆਂ ਦਾ ਪੰਜਾਬੀ, ਅੰਗਰੇਜ਼ੀ ਅਤੇ ਗਣਿਤ ਵਿਸ਼ਿਆਂ ਦਾ ਵਿਅਕਤੀਗਤ ਪੱਧਰ 'ਤੇ ਮੁਲਾਂਕਣ ਤਿੰਨ ਵਾਰ ਹੇਠ ਲਿਖੇ ਅਨੁਸਾਰ ਕੀਤਾ ਜਾਵੇਗਾ:

ਮੁਲਾਂਕਣ	ਮੁਲਾਂਕਣ ਕਰਨ ਅਤੇ ਇਸ ਉਪਰੰਤ ਈ-ਪੰਜਾਬ ਐਪ 'ਤੇ ਡਾਟਾ ਅਪਲੋਡ ਕਰਨ ਦਾ ਸਮਾਂ	ਵਿਸ਼ੇਸ਼ ਕਥਨ
ਬੇਸਲਾਈਨ ਮੁਲਾਂਕਣ	04-04-25 ਤੋਂ 08-04-25 ਤੱਕ	ਬੇਸਲਾਈਨ ਮੁਲਾਂਕਣ ਹਰੇਕ ਵਿਦਿਆਰਥੀ ਦਾ ਕੀਤਾ ਜਾਣਾ ਹੈ। ਜਿਹੜੇ ਵਿਦਿਆਰਥੀ ਮਿਤੀ 08.04.2025 ਤੋਂ ਬਾਅਦ ਸਕੂਲ ਆਉਣ, ਉਹਨਾਂ ਦੇ ਸਕੂਲ ਆਉਣ ਤੋਂ ਤੁਰੰਤ ਬਾਅਦ ਮੁਲਾਂਕਣ ਕਰਕੇ ਨਤੀਜਾ ਅੱਪਲੋਡ ਕੀਤਾ ਜਾਵੇ।
ਮਿਡ-ਲਾਈਨ ਮੁਲਾਂਕਣ	30-04-25 ਤੋਂ 03-05-25 ਤੱਕ	ਇਹ ਸੰਭਾਵਿਤ ਮਿਤੀਆਂ ਹਨ।
ਅੰਤਮ ਮੁਲਾਂਕਣ	27-05-25 ਤੋਂ 29-05-25 ਤੱਕ	ਇਹ ਸੰਭਾਵਿਤ ਮਿਤੀਆਂ ਹਨ।

5.1.2. ਸਕੂਲ ਮੁਖੀ ਆਪਣੇ ਸਕੂਲ ਦੇ ਵਿਦਿਆਰਥੀਆਂ ਦੇ ਮੁਲਾਂਕਣ ਦੀ Random ਜਾਂਚ ਕਰਨਗੇ ਅਤੇ ਇਹ ਯਕੀਨੀ ਬਣਾਉਣਗੇ ਕਿ ਮੁਲਾਂਕਣ ਬਿਲਕੁਲ ਸਹੀ ਹੋਇਆ ਹੈ।

5.1.3. ਬੇਸਲਾਈਨ, ਮਿਡਲਾਈਨ ਅਤੇ ਅੰਤਮ ਮੁਲਾਂਕਣਾਂ ਲਈ ਨਿਰਧਾਰਿਤ ਟੂਲ ਮੁੱਖ ਦਫਤਰ ਵਲੋਂ ਤਿਆਰ ਕਰਕੇ PDF format ਵਿੱਚ ਭੇਜੇ ਜਾਣਗੇ। ਹਰੇਕ ਮੁਲਾਂਕਣ ਲਈ ਟੂਲਾਂ ਦੀ ਬਣਤਰ ਅਤੇ ਪੱਧਰ ਸਮਾਨ ਹੋਵੇਗਾ ਪਰ ਹਰ ਮੁਲਾਂਕਣ ਲਈ ਟੂਲ ਵੱਖਰਾ ਹੋਵੇਗਾ।

5.1.4. ਸਕੂਲ ਮੁਖੀ ਇਹ ਯਕੀਨੀ ਬਣਾਉਣਗੇ ਕਿ ਹਰੇਕ ਵਿਦਿਆਰਥੀ ਦਾ ਮੁਲਾਂਕਣ ਹੋਣ ਉਪਰੰਤ ਇਸਦਾ ਸਹੀ ਡਾਟਾ ਅਧਿਆਪਕਾਂ ਦੁਆਰਾ ਈ-ਪੰਜਾਬ ਸਟਾਫ ਲਾਗ-ਇਨ ਐਪ (E-Punjab staff login app) 'ਤੇ ਨਿਰਧਾਰਿਤ ਸਮੇਂ ਤਕ ਅਪਲੋਡ ਕੀਤਾ ਜਾਵੇ।

5.2. ਵਿਦਿਆਰਥੀਆਂ ਦੇ ਸਿੱਖਣ-ਪੱਧਰ ਅਨੁਸਾਰ ਗਰੁੱਪਿੰਗ ਕਰਨਾ :

5.2.1. ਮਿਸ਼ਨ ਸਮਰੱਥ: ਫੇਜ਼-3.0 ਤਹਿਤ ਬੇਸਲਾਈਨ ਮੁਲਾਂਕਣ ਤੋਂ ਬਾਅਦ ਤੀਜੀ ਤੋਂ ਅੱਠਵੀਂ ਦੇ ਵਿਦਿਆਰਥੀਆਂ ਦੀ ਗਰੁੱਪਿੰਗ ਪੁਆਇੰਟ 4.3 ਵਿੱਚ ਦਿੱਤੀ ਸਾਰਣੀ ਅਨੁਸਾਰ ਨਿਰਧਾਰਿਤ ਲੈਵਲ 'ਤੇ ਕੀਤੀ ਜਾਵੇਗੀ।

5.2.2. ਇਹ ਗਰੁੱਪਿੰਗ ਜਮਾਤ ਅਧਾਰਿਤ ਨਾ ਹੋ ਕੇ ਸਕੂਲ ਅਧਾਰਿਤ ਹੋਵੇਗੀ।

5.2.3. ਪੰਜਾਬੀ ਅਤੇ ਗਣਿਤ ਵਿਸ਼ਾ ਪੜ੍ਹਾਉਣ ਲਈ ਵਿਦਿਆਰਥੀਆਂ ਦੀ ਗਰੁੱਪਿੰਗ ਪੰਜਾਬੀ ਵਿੱਚ ਸਿੱਖਣ ਪੱਧਰ ਅਨੁਸਾਰ ਹੀ ਕੀਤੀ ਜਾਵੇ ਅਤੇ ਵਿਦਿਆਰਥੀਆਂ ਦੇ ਤਿੰਨ ਗਰੁੱਪ ਲੈਵਲ-1, ਲੈਵਲ-2 ਅਤੇ ਲੈਵਲ-3 ਬਣਾਏ ਜਾਣ ਕਿਉਂਕਿ ਆਮ ਤੌਰ ਤੇ ਇਹ ਦੇਖਣ ਵਿੱਚ ਆਉਂਦਾ ਹੈ ਕਿ ਜਿਹੜੇ ਬੱਚੇ ਪੰਜਾਬੀ ਵਿੱਚ ਲੈਵਲ 1 ਤੇ ਹਨ ਉਹੀ ਬੱਚੇ ਗਣਿਤ ਵਿੱਚ ਵੀ ਲੈਵਲ 1 ਤੇ ਹੁੰਦੇ ਹਨ।

5.2.4. ਪਰ ਅੰਗਰੇਜ਼ੀ ਵਿਸ਼ੇ ਦੀ ਕਾਰਗੁਜ਼ਾਰੀ ਨੂੰ ਦੇਖਦੇ ਹੋਏ ਅੰਗਰੇਜ਼ੀ ਪੜ੍ਹਾਉਣ ਸਮੇਂ ਗਰੁੱਪਿੰਗ ਵਿਦਿਆਰਥੀਆਂ ਦੇ ਅੰਗਰੇਜ਼ੀ ਵਿੱਚ ਸਿੱਖਣ ਪੱਧਰਾਂ ਤੇ ਅਧਾਰਿਤ ਹੋਵੇਗੀ।

5.2.5. ਇਹ ਕੋਸ਼ਿਸ਼ ਕੀਤੀ ਜਾਵੇ ਕਿ ਕਿਸੇ ਵੀ ਗਰੁੱਪ ਵਿੱਚ ਵਿਦਿਆਰਥੀਆਂ ਦੀ ਗਿਣਤੀ 30-35 ਤੋਂ ਵੱਧ ਨਾ ਹੋਵੇ।

5.2.6. ਜੇਕਰ ਸਕੂਲ ਵਿੱਚ ਵਿਦਿਆਰਥੀਆਂ ਦੀ ਗਿਣਤੀ ਬਹੁਤ ਜ਼ਿਆਦਾ ਹੈ ਜਾਂ ਸਕੂਲ ਵਿੱਚ ਅਧਿਆਪਕਾਂ ਦੀ ਘਾਟ ਹੈ ਤਾਂ ਸਕੂਲ ਮੁਖੀ ਜ਼ਿਲ੍ਹਾ ਸਿੱਖਿਆ ਅਫ਼ਸਰ ਦੀ ਸਹਿਮਤੀ ਨਾਲ ਗਰੁੱਪਿੰਗ ਜਮਾਤ ਲੈਵਲ 'ਤੇ ਕਰ ਸਕਦੇ ਹਨ।

5.2.7. ਸਕੂਲ ਮੁਖੀ ਰੋਜ਼ਾਨਾ ਸਕੂਲ ਵਿੱਚ ਵੱਖ-2 ਗਰੁੱਪਾਂ ਵਿੱਚ ਮਿਸ਼ਨ ਸਮਰੱਥ ਅਧੀਨ ਚੱਲ ਰਹੀਆਂ ਗਤੀਵਿਧੀਆਂ ਨੂੰ ਵਾਚਣਗੇ ਅਤੇ ਅਧਿਆਪਕਾਂ ਨਾਲ ਇਸ ਸੰਬੰਧੀ ਗੱਲਬਾਤ ਕਰਨਗੇ ਅਤੇ ਇਹ ਯਕੀਨੀ ਬਣਾਉਣਗੇ ਕਿ ਮਿਸ਼ਨ ਸਮਰੱਥ ਦੀਆਂ ਗਤੀਵਿਧੀਆਂ ਠੀਕ ਅਤੇ ਸੁਚਾਰੂ ਰੂਪ ਵਿੱਚ ਚੱਲ ਰਹੀਆਂ ਹਨ।

5.2.8. ਲੈਵਲ ਵਾਈਜ਼ ਗਰੁੱਪਿੰਗ ਕਰਕੇ ਮਿਸ਼ਨ ਸਮਰੱਥ ਦੀਆਂ ਗਤੀਵਿਧੀਆਂ ਅਨੁਸਾਰ ਪੜ੍ਹਾਉਣ ਨਾਲ ਵਿਦਿਆਰਥੀਆਂ ਦਾ ਸਿੱਖਣ ਪੱਧਰ ਵਧੇਗਾ। ਇਸ ਲਈ ਸਕੂਲ ਮੁਖੀ ਇਹ ਯਕੀਨੀ ਬਣਾਉਣਗੇ ਕਿ ਅਧਿਆਪਕ, ਵਿਦਿਆਰਥੀਆਂ ਦੀ ਨਿਰੰਤਰ, (ਭਾਵ ਇੱਕ ਬੇਸਲਾਈਨ ਤੋਂ 15 ਦਿਨਾਂ ਬਾਅਦ ਅਤੇ ਇੱਕ ਮਿਡਲਾਈਨ ਤੋਂ 15 ਦਿਨਾਂ ਬਾਅਦ) ਜਾਂਚ ਕਰਨਗੇ। ਸਕੂਲ ਮੁਖੀ ਇਹ ਵੀ ਯਕੀਨੀ ਬਣਾਉਣਗੇ ਕਿ ਅਧਿਆਪਕ ਵਿਦਿਆਰਥੀ ਦੀ ਘੱਟੋ-ਘੱਟ 2-3 ਵਾਰੀ ਜਾਂਚ ਕਰਨ ਤੋਂ ਬਾਅਦ ਹੀ ਉਸ ਨੂੰ ਅਗਲੇ ਲੈਵਲ 'ਤੇ ਭੇਜਣ।

6.0. ਮਿਸ਼ਨ ਸਮਰੱਥ ਫੇਜ਼-3 ਤਹਿਤ ਸਕੂਲਾਂ ਦੀ ਸਮਾਂ ਸਾਰਣੀ:

6.1. ਮਿਸ਼ਨ ਸਮਰੱਥ 3.0 ਲਈ ਜਮਾਤ ਤੀਜੀ ਤੋਂ ਅੱਠਵੀਂ ਲਈ ਸਕੂਲ ਵਿੱਚ ਅੱਧੀ ਛੁੱਟੀ ਤੋਂ ਪਹਿਲਾਂ ਦਾ ਸਮਾਂ ਨਿਰਧਾਰਿਤ ਕੀਤਾ ਗਿਆ ਹੈ ਜੋ ਕਿ ਹੇਠ ਦਿੱਤੇ ਅਨੁਸਾਰ ਹੈ:

ਮਿਸ਼ਨ ਸਮਰੱਥ- ਫੇਜ਼-3 ਲਈ ਤੀਜੀ ਤੋਂ ਪੰਜਵੀਂ ਜਮਾਤਾਂ ਲਈ ਸਮਾਂ ਸਾਰਣੀ	
ਵਿਸ਼ਾ	ਸਮਾਂ
ਪੰਜਾਬੀ	ਰੋਜ਼ਾਨਾ 1 ਘੰਟਾ
ਗਣਿਤ	ਰੋਜ਼ਾਨਾ 1 ਘੰਟਾ
ਅੰਗਰੇਜ਼ੀ	ਰੋਜ਼ਾਨਾ 1 ਘੰਟਾ
<b>ਅੱਧੀ ਛੁੱਟੀ</b>	
ਪੰਜਾਬੀ	ਰੋਜ਼ਾਨਾ 30 ਮਿੰਟ (ਮਿਸ਼ਨ ਸਮਰੱਥ ਤਹਿਤ ਵਰਕਸ਼ੀਟਾਂ ਵਿੱਚ ਕੰਮ)
ਗਣਿਤ	ਰੋਜ਼ਾਨਾ 30 ਮਿੰਟ (ਮਿਸ਼ਨ ਸਮਰੱਥ ਤਹਿਤ ਵਰਕਸ਼ੀਟਾਂ ਵਿੱਚ ਕੰਮ)
ਅੰਗਰੇਜ਼ੀ	ਰੋਜ਼ਾਨਾ 30 ਮਿੰਟ (ਮਿਸ਼ਨ ਸਮਰੱਥ ਤਹਿਤ ਵਰਕਸ਼ੀਟਾਂ ਵਿੱਚ ਕੰਮ)
ਨੋਟ: ਮਿਸ਼ਨ ਸਮਰੱਥ ਦੌਰਾਨ ਤੀਜੀ ਤੋਂ ਪੰਜਵੀਂ ਜਮਾਤਾਂ ਲਈ ਰੈਗੂਲਰ ਸਿਲੇਬਸ ਨਹੀਂ ਕਰਵਾਇਆ ਜਾਵੇਗਾ। ਇਹਨਾਂ ਜਮਾਤਾਂ ਦਾ ਸਿਲੇਬਸ ਜੁਲਾਈ ਤੋਂ ਸ਼ੁਰੂ ਕਰਵਾਇਆ ਜਾਵੇ।	

ਮਿਸ਼ਨ ਸਮਰੱਥ- ਫੇਜ਼-3 ਤਹਿਤ ਅੱਪਰ - ਪ੍ਰਾਇਮਰੀ ਜਮਾਤਾਂ ਲਈ ਸਮਾਂ ਸਾਰਣੀ	
ਵਿਸ਼ਾ	ਅੱਪਰ - ਪ੍ਰਾਇਮਰੀ
ਪੰਜਾਬੀ	ਹਫ਼ਤੇ ਦੇ ਪਹਿਲੇ ਤਿੰਨ ਦਿਨ 80 ਮਿੰਟ (ਦੋ ਪੀਰੀਅਡ) ਅਤੇ ਪਿਛਲੇ ਤਿੰਨ ਦਿਨ 40 ਮਿੰਟ (ਇੱਕ ਪੀਰੀਅਡ)
ਗਣਿਤ	ਹਫ਼ਤੇ ਦੇ ਪਹਿਲੇ ਤਿੰਨ ਦਿਨ 40 ਮਿੰਟ (ਇੱਕ ਪੀਰੀਅਡ) ਅਤੇ ਪਿਛਲੇ ਤਿੰਨ ਦਿਨ 80 ਮਿੰਟ (ਦੋ ਪੀਰੀਅਡ)
ਅੰਗਰੇਜ਼ੀ	40 ਮਿੰਟ (ਇੱਕ ਪੀਰੀਅਡ)
ਨੋਟ: 1) ਪੰਜਾਬੀ ਵਿਸ਼ੇ ਦੇ ਹਫ਼ਤਾਵਾਰ 6 ਪੀਰੀਅਡ ਲੱਗਦੇ ਹਨ ਪਰ ਮਿਸ਼ਨ ਸਮਰੱਥ 3.0 ਤਹਿਤ ਪੰਜਾਬੀ ਨੂੰ 9 ਪੀਰੀਅਡ ਪ੍ਰਤੀ ਹਫ਼ਤਾ ਦਿੱਤੇ ਜਾਣੇ ਹਨ। ਇਸ ਲਈ ਮਿਸ਼ਨ ਸਮਰੱਥ 3.0 ਦੌਰਾਨ ਜਮਾਤਾਂ 6 ਵੀਂ ਤੋਂ 8ਵੀਂ ਦੇ ਚੋਣਵਾਂ ਵਿਸ਼ਾ, ਕੰਪਿਊਟਰ ਸਿੱਖਿਆ ਤੇ ਹਿੰਦੀ ਵਿਸ਼ਿਆਂ ਦਾ ਇੱਕ-ਇੱਕ ਪੀਰੀਅਡ ਪ੍ਰਤੀ ਵਿਸ਼ਾ ਘੱਟ ਕੀਤਾ ਜਾਵੇਗਾ।	
2) ਉਸੇ ਤਰ੍ਹਾਂ ਗਣਿਤ ਵਿਸ਼ੇ ਦੇ ਹਫ਼ਤਾਵਾਰ 8 ਪੀਰੀਅਡ ਲੱਗਦੇ ਹਨ ਪਰ ਮਿਸ਼ਨ ਸਮਰੱਥ 3.0 ਤਹਿਤ ਗਣਿਤ ਨੂੰ 9 ਪੀਰੀਅਡ ਪ੍ਰਤੀ ਹਫ਼ਤਾ ਦਿੱਤੇ ਜਾਣੇ ਹਨ। ਇਸ ਲਈ ਮਿਸ਼ਨ ਸਮਰੱਥ 3.0 ਦੌਰਾਨ ਜਮਾਤਾਂ 6 ਵੀਂ ਤੋਂ 8ਵੀਂ ਦੇ ਸਰੀਰਕ ਸਿੱਖਿਆ ਵਿਸ਼ੇ ਦਾ ਇੱਕ ਪੀਰੀਅਡ ਘੱਟ ਕੀਤਾ ਜਾਵੇਗਾ।	
3) ਕਿਉਂਕਿ ਜਮਾਤਾਂ 6ਵੀਂ ਤੋਂ 8ਵੀਂ ਦੇ ਲਈ ਅੰਗਰੇਜ਼ੀ ਵਿਸ਼ੇ ਦੇ ਹਫ਼ਤਾਵਾਰ 8 ਪੀਰੀਅਡ ਲੱਗਦੇ ਹਨ, ਇਸ ਵਿੱਚੋਂ 6 ਪੀਰੀਅਡ ਪਹਿਲੇ ਚਾਰ ਪੀਰੀਅਡਾਂ ਵਿੱਚ ਮਿਸ਼ਨ ਸਮਰੱਥ ਲਈ ਹੋਣਗੇ ਅਤੇ ਬਾਕੀ ਦੇ ਦੋ ਪੀਰੀਅਡ ਪਿਛਲੇ ਚਾਰ ਪੀਰੀਅਡਾਂ ਦੀ ਸਮਾਂ ਸਾਰਣੀ ਵਿੱਚ ਦਿੱਤੇ ਜਾਣਗੇ ਪਰ ਇਹਨਾਂ ਵਿੱਚ ਵੀ ਮਿਸ਼ਨ ਸਮਰੱਥ ਦਾ ਵਿਸ਼ਾ ਵਸਤੂ ਪੜ੍ਹਾਇਆ ਜਾਵੇਗਾ।	
4) ਪੰਜਵੀਂ ਤੋਂ ਅੱਠਵੀਂ ਪੀਰੀਅਡਾਂ ਦੀ ਸਮਾਂ ਸਾਰਣੀ ਬਾਕੀ ਵਿਸ਼ਿਆਂ ਲਈ ਸੈੱਟ ਕੀਤੀ ਜਾਵੇਗੀ ਅਤੇ ਬਾਕੀ ਵਿਸ਼ਿਆਂ ਦਾ ਸਿਲੇਬਸ ਆਮ ਵਾਂਗ ਕਰਵਾਇਆ ਜਾਵੇਗਾ।	
4) ਪੰਜਾਬੀ, ਗਣਿਤ ਅਤੇ ਅੰਗਰੇਜ਼ੀ ਵਿਸ਼ਿਆਂ ਦਾ ਮਿਸ਼ਨ ਸਮਰੱਥ ਦੌਰਾਨ ਰੈਗੂਲਰ ਸਿਲੇਬਸ ਨਹੀਂ ਕਰਵਾਇਆ ਜਾਵੇਗਾ।	

- 6.2. ਮਿਸ਼ਨ ਸਮਰੱਥ ਦੌਰਾਨ ਸਮੂਹ ਸਰਕਾਰੀ (ਮਿਡਲ, ਹਾਈ ਅਤੇ ਸੀਨੀਅਰ ਸੈਕੰਡਰੀ) ਸਕੂਲਾਂ ਵਿੱਚ ਅੱਧੀ ਛੁੱਟੀ ਪਹਿਲੇ ਚਾਰ ਪੀਰੀਅਡਾਂ ਤੋਂ ਬਾਅਦ ਕੀਤੀ ਜਾਵੇ।
- 6.3. ਸਮੂਹ ਸਕੂਲ ਮੁਖੀ ਆਪਣੇ ਸਕੂਲ ਵਿੱਚ ਅਪ੍ਰੈਲ ਅਤੇ ਮਈ ਦੇ ਮਹੀਨੇ ਲਈ ਵਿਸ਼ੇਸ਼ ਟਾਈਮ ਟੇਬਲ ਮਿਸ਼ਨ ਸਮਰੱਥ ਦੀ ਬੇਸਲਾਈਨ ਟੈਸਟਿੰਗ ਦੇ ਸ਼ੁਰੂ ਹੋਣ ਤੋਂ ਪਹਿਲਾਂ ਤਿਆਰ ਕਰਨਗੇ।
- 6.4. ਜੇਕਰ ਕਿਸੇ ਸਕੂਲ ਵਿੱਚ ਵਿਦਿਆਰਥੀਆਂ ਦੀ ਗਿਣਤੀ ਬਹੁਤ ਜ਼ਿਆਦਾ ਹੋਣ ਕਾਰਨ ਜਾਂ ਅਧਿਆਪਕਾਂ ਦੀ ਘਾਟ ਹੋਣ ਕਾਰਨ ਉਕਤ ਸਮਾਂ ਸਾਰਣੀ ਬਣਾਉਣ ਵਿੱਚ ਮੁਸ਼ਕਲ ਆਉਂਦੀ ਹੈ ਤਾਂ ਸਕੂਲ ਮੁਖੀ ਸੰਬੰਧਤ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਸੈ.ਸਿ.) ਦੀ ਸਹਿਮਤੀ ਨਾਲ ਟਾਈਮ-ਟੇਬਲ ਆਪਣੇ ਅਨੁਸਾਰ ਤਿਆਰ ਕਰ ਸਕਦੇ ਹਨ।
- 6.5. ਸਕੂਲ ਮੁਖੀ ਮਿਸ਼ਨ ਸਮਰੱਥ ਦੀ ਸਿਖਲਾਈ ਪ੍ਰਾਪਤ ਅਧਿਆਪਕਾਂ ਨੂੰ ਉਪਰੋਕਤ ਯੋਜਨਾਬੰਦੀ ਅਨੁਸਾਰ ਗਰੁੱਪ/ਜਮਾਤਾਂ/ਵਿਸ਼ੇ ਅਲਾਟ ਕਰਨਗੇ।
- 7.0. **ਮਿਸ਼ਨ ਸਮਰੱਥ:3.0 ਦੀ ਮੁਨੀਟਰਿੰਗ :** ਮਿਸ਼ਨ ਸਮਰੱਥ :3.0 ਦੀ ਮੁਨੀਟਰਿੰਗ ਕਰਨ ਲਈ ਮੁੱਖ ਦਫ਼ਤਰ ਦੇ ਅਧਿਕਾਰੀਆਂ ਦੇ ਨਾਲ-ਨਾਲ ਜ਼ਿਲ੍ਹਾ/ਬਲਾਕ/ਕਲੱਸਟਰ ਲੈਵਲ ਦੇ ਅਧਿਕਾਰੀਆਂ ਵੱਲੋਂ ਵੀ ਸਕੂਲਾਂ ਨੂੰ ਵਿਜ਼ਿਟ ਕੀਤਾ ਜਾਣਾ ਹੈ, ਇਸ ਸੰਬੰਧ ਵਿੱਚ ਹੇਠ ਲਿਖੇ ਅਨੁਸਾਰ ਯੋਜਨਾਬੰਦੀ ਉਲੀਕੀ ਗਈ ਹੈ:
- 7.1. ਮੁੱਖ ਦਫ਼ਤਰ ਵਿਖੇ ਹਰ ਜ਼ਿਲ੍ਹੇ ਲਈ ਮਿਸ਼ਨ ਸਮਰੱਥ ਦਾ ਇੱਕ ਨੇਡਲ ਅਫ਼ਸਰ ਤੈਨਾਤ ਕੀਤਾ ਗਿਆ ਹੈ।
- 7.2. ਜ਼ਿਲ੍ਹਾ ਲੈਵਲ 'ਤੇ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਸੈ.ਸਿ/ਐ.ਸਿ) ਦੀ ਅਗਵਾਈ ਵਿੱਚ ਮਿਸ਼ਨ ਸਮਰੱਥ ਦੀਆਂ ਸਾਰੀਆਂ ਗਤੀਵਿਧੀਆਂ ਦਾ ਸੰਚਾਲਨ ਕੀਤਾ ਜਾਣਾ ਹੈ। ਇਸ ਲਈ ਡੀ.ਈ.ਓ. ਸਾਹਿਬਾਨ ਜ਼ਿਲ੍ਹਾ ਲੈਵਲ 'ਤੇ ਬਤੌਰ ਜ਼ਿਲ੍ਹਾ ਨੇਡਲ ਅਫ਼ਸਰ (ਮਿਸ਼ਨ ਸਮਰੱਥ) ਕੰਮ ਕਰਨਗੇ।
- 7.3. ਜ਼ਿਲ੍ਹਾ ਸਿੱਖਿਆ ਅਫ਼ਸਰਾਂ (ਸੈ.ਸਿ/ਐ.ਸਿ), ਉਪ ਜ਼ਿਲ੍ਹਾ ਅਫ਼ਸਰਾਂ, ਡਾਇਟ ਪ੍ਰਿੰਸੀਪਲਾਂ, ਬੀ.ਐਨ.ਓ, ਬੀ.ਪੀ.ਈ.ਓ. ਅਤੇ ਸੀ.ਐਚ.ਟੀ, ਦੁਆਰਾ ਮਿਸ਼ਨ ਸਮਰੱਥ:ਫੇਜ਼-3 ਦੇ ਤਹਿਤ ਪਹਿਲੇ ਅੱਧੇ ਸਮੇਂ ਦੌਰਾਨ ਸਕੂਲਾਂ ਨੂੰ ਵਿਜ਼ਿਟ ਕੀਤਾ ਜਾਣਾ ਹੈ। ਇਸ ਦੌਰਾਨ ਵੱਖ-2 ਅਧਿਕਾਰੀਆਂ/ ਟੀਮਾਂ ਵੱਲੋਂ ਕੀਤੀ ਜਾਣ ਵਾਲੀ ਮੁਨੀਟਰਿੰਗ ਸਬੰਧੀ ਹਦਾਇਤਾਂ ਵੱਖਰੇ ਤੌਰ 'ਤੇ ਜਾਰੀ ਕਰ ਦਿੱਤੀਆਂ ਜਾਣਗੀਆਂ। ASG ਗਰੁੱਪ ਦੇ ਸਮੂਹ ਮੈਂਬਰ ( ਸਮੂਹ ਡੀ.ਆਰ.ਸੀ. ਅਤੇ ਬੀ.ਆਰ.ਸੀ.) ਆਪਣੇ ਵਿਜ਼ਿਟ ਵਾਲੇ ਸਕੂਲ ਵਿੱਚ ਪਹਿਲ ਦੇ ਅਧਾਰ ਤੇ ਮਿਸ਼ਨ ਸਮਰੱਥ ਦੀਆਂ ਜਮਾਤਾਂ ਚੈਕ ਕਰਣਗੇ।
- 8.0. **ਵੱਖ-ਵੱਖ ਮੁਲਾਂਕਣਾਂ ਦੀ ਸੁਤੰਤਰ ਜਾਂਚ:** ਸਹੀ ਡਾਟਾ ਕਿਸੇ ਵੀ ਮਿਸ਼ਨ ਦੀ ਸਫਲਤਾ ਦਾ ਅਧਾਰ ਹੁੰਦਾ ਹੈ। ਇਸ ਲਈ ਮਿਸ਼ਨ ਸਮਰੱਥ: 3.0 ਦੌਰਾਨ ਕੀਤੇ ਜਾਣ ਵਾਲੇ ਵੱਖ-2 ਮੁਲਾਂਕਣਾਂ ਵਿੱਚ ਬੱਚਿਆਂ ਦੇ ਸਿੱਖਣ ਪੱਧਰਾਂ ਬਾਰੇ ਸਕੂਲਾਂ ਵੱਲੋਂ ਐਪ 'ਤੇ ਅਪਲੋਡ ਕੀਤੇ ਗਏ ਡਾਟੇ ਦੀ ਸ਼ੁੱਧਤਾ ਯਕੀਨੀ ਬਣਾਉਣ ਲਈ, ਸੁਤੰਤਰ ਤੌਰ 'ਤੇ ਇਹਨਾਂ ਮੁਲਾਂਕਣਾਂ ਦੀ ਜਾਂਚ ਕੀਤੀ ਜਾਵੇਗੀ। ਸੁਤੰਤਰ ਜਾਂਚ ਦੌਰਾਨ ਜੇਕਰ ਕਿਸੇ ਸਕੂਲ ਵੱਲੋਂ ਉਪਲਬਧ ਕਰਵਾਏ ਗਏ ਅੰਕੜਿਆਂ ਅਤੇ ਜਾਂਚ ਵਿੱਚ 5% ਤੋਂ ਵੱਧ ਅੰਤਰ ਪਾਇਆ ਜਾਂਦਾ ਹੈ ਤਾਂ ਉੱਚ- ਅਧਿਕਾਰੀਆਂ ਵੱਲੋਂ ਸਕੂਲ ਮੁਖੀ ਅਤੇ ਸੰਬੰਧਤ ਅਧਿਆਪਕ ਦਾ ਗੰਭੀਰ ਨੋਟਿਸ ਲਿਆ ਜਾਵੇਗਾ। ਇਸ ਲਈ ਸਮੂਹ ਸਕੂਲ ਮੁਖੀ ਯਕੀਨੀ ਬਣਾਉਣਗੇ ਕਿ ਅਧਿਆਪਕ ਸਹੀ ਅਤੇ ਨਿਰਪੱਖ ਡਾਟਾ ਹੀ ਅਪਲੋਡ ਕਰਨ।
- 9.0. ਜਮਾਤਾਂ ਤੀਜੀ ਤੋਂ ਅੱਠਵੀਂ ਲਈ ਜੁਲਾਈ 2025 ਵਿੱਚ ਵਿਸ਼ਿਆਂ ਪੰਜਾਬੀ, ਗਣਿਤ ਅਤੇ ਅੰਗਰੇਜ਼ੀ ਦੇ ਹੋਣ ਵਾਲੇ Bi-Monthly Test ਵਿੱਚ ਪੁੱਛੇ ਜਾਣ ਵਾਲੇ ਪ੍ਰਸ਼ਨ ਮਿਸ਼ਨ ਸਮਰੱਥ ਤਹਿਤ ਪੜ੍ਹਾਏ ਗਏ ਕੰਟੈਂਟ ਵਿੱਚੋਂ ਹੀ ਲਏ ਜਾਣਗੇ।
- 10.0. ਈ-ਪੰਜਾਬ ਪੋਰਟਲ 'ਤੇ ਦੂਜੀ ਤੋਂ ਸੱਤਵੀਂ ਜਮਾਤਾਂ ਦੇ ਵਿਦਿਆਰਥੀਆਂ ਦਾ ਡਾਟਾ ਮਿਤੀ 02-04-2025 ਤੱਕ ਅਗਲੀ ਜਮਾਤ ਵਿੱਚ ਟ੍ਰਾਂਸਫਰ ਕਰਵਾਉਣਾ ਯਕੀਨੀ ਬਣਾਇਆ ਜਾਵੇ ਤਾਂ ਜੋ ਮਿਤੀ 04-04-2025 ਤੋਂ ਮਿਸ਼ਨ ਸਮਰੱਥ ਤਹਿਤ ਸ਼ੁਰੂ ਹੋਣ ਵਾਲੀ ਬੇਸਲਾਈਨ ਟੈਸਟਿੰਗ ਸੁਚਾਰੂ ਰੂਪ ਵਿੱਚ ਮੁਕੰਮਲ ਕਰਵਾਈ ਜਾ ਸਕੇ।
- 11.0. ਉਪਰੋਕਤ ਹਦਾਇਤਾਂ ਦੀ ਇੰਨ-ਬਿੰਨ ਪਾਲਣਾ ਕਰਨੀ ਯਕੀਨੀ ਬਣਾਈ ਜਾਵੇ।

(ਅਮਨਿੰਦਰ ਕੌਰ, ਪੀ.ਸੀ.ਐਸ.)  
ਡਾਇਰੈਕਟਰ, ਐਸ.ਸੀ.ਈ.ਆਰ.ਟੀ., ਪੰਜਾਬ।

ਮਿਤੀ: -03-2025

**ਪਿੱਠ ਅੰਕਣ ਨੰਬਰ: ਉਕਤ**

ਉਪਰੋਕਤ ਦਾ ਉਤਾਰਾ ਹੇਠ ਲਿਖਿਆ ਨੂੰ ਸੂਚਨਾ ਹਿਤ ਭੇਜਿਆ ਜਾਂਦਾ ਹੈ:

1. ਨਿ.ਸ./ ਸਕੱਤਰ ਸਕੂਲ ਸਿੱਖਿਆ, ਪੰਜਾਬ
2. ਨਿ.ਸ./ ਵਧੀਕ ਸਕੱਤਰ ਸਕੂਲ ਸਿੱਖਿਆ, ਪੰਜਾਬ
3. ਨਿ.ਸ./ ਡਾਇਰੈਕਟਰ ਜਨਰਲ ਸਕੂਲ ਸਿੱਖਿਆ, ਪੰਜਾਬ
4. ਨਿ.ਸ./ ਡਾਇਰੈਕਟਰ ਸਕੂਲ ਸਿੱਖਿਆ (ਸੈਕੰਡਰੀ), ਪੰਜਾਬ
5. ਨਿ.ਸ./ ਡਾਇਰੈਕਟਰ ਸਕੂਲ ਸਿੱਖਿਆ (ਐਲੀਮੈਂਟਰੀ), ਪੰਜਾਬ
6. DM (MIS) - ਵੈੱਬਸਾਈਟ ਤੇ ਅਪਲੋਡ ਕਰਨ ਲਈ

(ਅਮਨਿੰਦਰ ਕੌਰ, ਪੀ.ਸੀ.ਐਸ.)  
ਡਾਇਰੈਕਟਰ, ਐਸ.ਸੀ.ਈ.ਆਰ.ਟੀ.,  
ਪੰਜਾਬ।